

பதவி பறிப்பா?

எனக்கு எதுவும் தெரியாது!

வடக்கு மாகாண சபை உறுப்பினர் பதவியிலிருந்து அய்யூப் அஸ்மினை மீளழைத்து அவ்விடத்திற்கு வட மாகாணத்தைச் சேர்ந்த மற்றொருவரை நியமிக்க தீர்மானித்துள்ளதாக நல்லாட்சிக்கான தேசிய முன்னணி



யின் (NFGG) தலைமைத்துவ சபை அறிக்கை வெளியிட்டுள்ளது. இந்த நிலையில் இத்தீர்மானம் தொடர்பில் தனக்கோ தான்சார்ந்த கட்சிக்கோ இதுவரை உத்தியோகபூர்வமாக அறிவிக்கப்படவில்லை என வடக்கு மாகாண சபை உறுப்பினர் அஸ்மின் தெரிவித்துள்ளார்.

அதிகரிக்கும் மின் கட்டணம்

வீட்டு மின் பாவனையாளர்களுக்காக மின்சாரக் கட்டணத்தில் அதிகரிப்பு ஏற்பட்டுள்ளது. இதனடிப்படையில் இரவு நேர பாவனைக் கட்டணமாக 54 ரூபா அறவிடுவதற்கு பொதுப் பயன்பாடுகள் ஆணைக்குழுவின் அனுமதி கிடைத்துள்ளதாக தெரியவருகின்றது. அதனடிப்படையில், இரவு 10.30 மணி தொடக்கம் காலை 5.30 மணி வரையிலான சிக்கன காலத்தில் அலகொன்றிற்காக 13 ரூபாவும் காலை 5.30 மணி முதல் பிற்பகல் 6.30 மணிவரையிலான காலப்பகுதியில் அலகொன்றிற்காக 25 ரூபா அறிவிடப்படவுள்ளதுடன் பிற்பகல் 6.30 மணி முதல் இரவு 10.30 மணி வரையிலான பணிமுகுதியான நேரத்தில் மின் அலகொன்றிற்காக 54 ரூபாய் அறவிடப்படவுள்ளதாக தெரியவருகின்றது.

வித்தியா வழக்கு உயர் நீதிமன்றக்கு

புங்குடுதீவு மாணவி வித்தியா கொலை வழக்கு இன்றையதினம் நீதிபதி இளஞ்செழியன் முன்னிலையில் நடைபெற்றது.

இந்நிலையில் குற்றப் பகிர்ப்பு பத்திரம் மற்றும் வழக்குடன் தொடர்புடைய ஆவணங்கள் எதிர்வரும் 12 ஆம் திகதிக்கு முன்னர் சட்டமா அதிபர் திணைக்களத்தால் உயர்நீதிமன்றில்

பாரப்படுத்தப்படும் என அரசு சட்டவாதியான நாகரத்தினம் நிசாந்தெரிவித்துள்ளார்.


இன்றைய வழக்கில் குற்றச் சந்தேக நபர்கள் 09 பேர் நீதிமன்றில் ஆஜர்ப்படுத்தப்பட்டனர். அவர்களில் 04 ஆம், 7 ஆம், 09 ஆம் சந்தேக நபர்களுக்காக சரத் பல்கம எனும் சட்டத்தரணி மன்றில் ஆஜராகி வாதாடிவரும் நிலையில்,

தங்களுக்காக வாதாட யாழ்ப்பாணத்திலுள்ள சட்டத்தரணிகள் எவரும் முன்வரவில்லை எனவும், இதனால் தமது பக்க நியாயங்களை தெரியப்படுத்த முடியாதுள்ளதாகவும், வேறு மாவட்டங்களைச் சேர்ந்த சட்டத்தரணிகளை நியமிக்க தம்மிடம் வசதி இல்லை எனவும் ஏனைய சந்தேக நபர்கள் மன்றில் தெரிவித்தனர்.

வெப்பநிலை அதிகரிக்காது

“நேற்று (மே 4) முதல் அக்கினி நட்சத்திரம் / காண்டாவனம் எனப்படும் வெப்பக்காலநிலை ஆரம்பித்துள்ளது. ஆயினும் இந்த அக்கினி நட்சத்திரத்தால் வெப்பம் இன்னும் அதிகரிக்கும் என மக்கள் அச்சப்பட வேண்டியதில்லை” என வளிமண்டலவியல் திணைக்களம் தெரிவித்துள்ளது.

அத்துடன் காற்று அதிகமாக வீசக்கூடும் சாத்தியங்கள் காணப்படுவதாகவும், அதற்கமைய அதிக வெப்பமான காலநிலை குறைவடையும், சிறுமழை பெய்வதற்கான சாத்தியங்களும் உண்டு எனவும் வளிமண்டல வியல் திணைக்களம் சுட்டிக்காட்டியுள்ளது.



எதிரொலி
Ethioli
விரைவில்
அதிக
பக்கங்களுடன்
உங்கள்
ஹகுகளில்..

கடத்தப்பட்ட குழந்தை: கப்பம் 30 லட்சம்

கம்பளை பிரதேசத்தில் கடத்திச் செல்லப்பட்ட 2 வயதுக் குழந்தையை விடுவிப்பதற்கு 30 இலட்சம் ரூபா கப்பம் கோரப்பட்டுள்ளதாக தெரிவிக்கப்படுகிறது. சம்பவம் தொடர்பில் கம்பளை பொலிஸார் விசாரணைகளை மேற்கொண்டு வருகின்றனர்.

கம்பளை கஹவட வீதி பிரதேசத்தைச் சேர்ந்த 2 வயதுக் குழந்தையை கடந்த 3 ஆம் திகதி அந்தக் குழந்தையின் உறவினர் ஒருவர் கடத்தியுள்ளார். தற்போது குழந்தையை விடுவிப்பதாயின் 30 லட்சம் ரூபா தரவேண்டுமென அவர் கோரியுள்ளாரென தலைமையகம் தெரிவித்துள்ளது.



10/=



எதிரொலி

Ethioli

குரல் 01

அதிர்வு 05

வெள்ளிக்கிழமை மே 05 2017

ethirolimedia@gmail.com

021 300 48 48

தர்மம் காத்த வைத்திய நிபுணர்

யாழ்ப்போதனா வைத்தியசாலையில் வெளிநோயாளர் பிரிவில் கடமை யாற்றிய வைத்தியர்கள் அனைவரும் பணிப்புறக்கணிப்பில் ஈடுபட்டபோதும் வைத்திய கலாநிதி சி.எஸ் யமுனானந்தா அரசு மருத்துவ அதிகாரிகள் சங்க பணிப்புறக்கணிப்பை நிராகரித்து வெளிநோயாளர் பிரிவுக்கு வருகைத்தந்த நோயாளிகளைப் பார்வையிட்டு சிகிச்சை வழங்கினார். 'வருகை



தரும் நோயாளிகளை பார்வையிடாது திருப்பியனுப்புவது வைத்திய தர்மத்துக்கு எதிரானது. வைத்தியர்கள் பணிப்புறக்கணிப்பில் ஈடுபடுவது அதர்மமானது என்பதை உணர்ந்து வைத்தியகலாநிதி சி.எஸ். யமுனானந்தா தனது நெறியாகக் கடைப்பிடிப்பது பாராட்டத் தகுந்த செயலாகும்” என அவரிடம் சிகிச்சை பெற்றுச் சென்ற நோயாளர்கள் தெரிவித்தனர்.

நோயாளிகள் அவதி



சைட்டம் தனியார் மருத்துவக் கல்லூரியை மூடக் கோரிய போராட்டத்தில் வடக்கு வைத்தியர்களும் ஈடுபட்டுள்ளதால் யாழ்ப்பாணத்தில் உள்ள பெரும்பாலான வைத்தியசாலைகளில் வைத்திய சேவைகள் முடங்கின. தொலை தூரங்களில் இருந்து யாழ்ப்போதனா வைத்தியசாலைக்கு வருகை தந்த நோயாளிகள் பலர் ஏமாற்றத்துடன் திரும்பினர்.

மாணவிகளுடன் அத்துமீறிய ஆசிரியருக்கு விளக்கமறியல்

மாணவிகளுடன் அத்துமீறி நடந்து கொண்ட ஆசிரியர் ஒருவர் விளக்கமறியலில் வைக்கப்பட்டார்.

யாழ்ப்பாணம், அனலைதீவில் உள்ள பாடசாலை ஒன்றின் ஆசிரியர் ஒருவர் கடந்த பெப்ரவரி 3 ஆம் திகதி 4 மாணவிகளுடன் அத்துமீறி நடந்து கொண்ட விடியோ ஒன்று

அண்மையில் இணையங்களில் வெளியாகி பெரும் சர்ச்சையை ஏற்படுத்தியிருந்தது. இதனையடுத்து அந்தப் பகுதியில் பதற்றமான சூழல் உருவானது. பாடசாலையின் பழைய மாணவர்களும், பொதுமக்களும் பாடசாலையைச் சுற்றி வளைத்தனர். கொடும்பாவி எரிக்கப்பட்டது. ஆசிரியர்கள் தாக்கப்படும்

அனலைதீவில் பதற்றம்



விபத்தில் பலி!

புத்தளத்தில் இன்று அதிகாலை இடம் பெற்ற கோர விபத்தில் ஒருவர் பலியாகியுள்ளார். முல்லைத்தீவு மாவட்டச் செயலக புள்ளிவிபரவியல் திணைக்கள சாரதியான பருத்தித்துறையைச் சேர்ந்த செல்வராஜா ராஜராஜன் (வயது 41) என்பவரே இவ் விபத்தில் உயிரிழந்துள்ளதாகத் தெரிவிக்கப்படுகின்றது. கூட்டம் ஒன்றில் பங்குபற்றுவதற்காக புள்ளிவிபரவியல்

திணைக்கள அதிகாரியை அழைத்துச் சென்றுள்ளார் சாரதி. முல்லைத்தீவில் இருந்து கொழும்பு நோக்கிச் சென்றபோது இன்று அதிகாலை 2 மணியளவில் லொறி ஒன்றுடன் மோதி இவ் விபத்து இடம்பெற்றுள்ளது. சாரதி சம்பவ இடத்தில் பலியானார். படுகாயமடைந்த திணைக்கள அதிகாரி கொழும்பு வைத்தியசாலையில் அனுமதிக்கப்பட்டுள்ளார்.

பொப்பை சந்திக்கிறார் டிரம்ப்



மத்திய கிழக்கு நாடுகளில் சுற்றுப் பயணம் மேற்கொண்டு திரும்பும் போது ரோம் நகரில் பொப்பிரான்சிலை அமெரிக்க அதிபர் டொனால்ட் டிரம்ப் சந்திக்கவுள்ளார் என தகவல்கள் வெளியாகியுள்ளன. இவர்களின் சந்திப்பு எதிர்வரும் 24ஆம் திகதி காலை 8.30 மணிக்கு அப்போல்தலிக் அரண்மனையில் நடைபெறவுள்ளது.

கால்வாய்க்குள் பாய்ந்தது லொறி

14 பேர் சாவ



இந்தியாவின் உத்தரப்பிரதேச மாநிலத்தில் இன்று காலை வீதியோரம் அமைந்திருந்த கால்வாய்க்குள் லொறி கவிழ்ந்ததில் 14 பேர் பரிதாபமாக

உயிரிழந்தனர்.

உத்தரப்பிரதேச மாநிலம், ஆக்ரா நகரில் நடைபெற்ற ஒரு திருமண விழாவுக்கு சென்றவர்கள் ஒரு லொறியில் திரும்பிக் கொண்டிருந்தனர். அப்போது, ஒரு குறுகிய வளைவில் சாரதியின் கட்டுப்பாட்டை இழந்த லொறி வீதியோரம் இருந்த கழிவுநீர் கால்வாய்க்குள் பாய்ந்தது. இந்தக் கோர விபத்தில் 14 பேர் உயிரிழந்துள்ளனர் எனவும், காயமடைந்த 28 பேர் அருகாமையில் உள்ள மருத்துவமனையில் சிகிச்சைக்காக சேர்க்கப்பட்டுள்ளனர் எனவும் தகவல்கள் வெளியாகியுள்ளன.

வடகொரியாவில் பேய்க்கப்பல்!

வடகொரியாவின் கடற்கரை ஓரத்தில் 15 பேய்க்கப்பல்கள் நிறுத்திவைக்கப்பட்டுள்ளதாகவும், இவற்றில் அழகிய நிலையில் நூற்று கணக்கில் உடல்கள் இருப்பதாகவும் தகவல்கள் வெளியாகியுள்ளன. இந்த உடல்கள் விபத்துகளில் இறந்த மீனவர்களின் உடலாக இருக்குமென ஒரு சாராரும், சிம் ஜோங்கின் ஆட்சியில் தப்பிச் செல்ல முற்பட்டு கடலில் உயிரிழந்தவர்களின் சடலங்களே என இன்னொரு சாராரும் ஊகங்களை வெளியிட்டுள்ளனர். துர்நாற்றத்தோடு, பிணங்களைச் சுமந்தபடியிருக்கும் இந்தக் கப்பல்களை பேய்க்கப்பல் என வடகொரியர்கள் கருதுகிறார்கள்.

உலகை எச்சரிக்கும் ரஷ்ய ஏவுகணை



ரஷ்யா ஏற்கனவே "சுடன்" என்ற சக்தி வாய்ந்த ஏவுகணையை தயாரித்து வெளியிட்டு உலக நாடுகளை மிரளச் செய்தது. இந்நிலையில், சுடன் 2 என குறிக்கும் வகையில் உலகின் கனமான மற்றும் சக்திவாய்ந்த ஏவுகணையை தயாரித்து வருகிறது.

இந்த ஏவுகணை இதுவரையில்லாத அளவில் 11,000 மைல்கள் போகும் வகையில் தயாரிக்கப்பட்டுள்ளது. இந்த ஏவுகணை பாய்ந்து சென்று பிரான்ஸின் ஒரு பகுதியையே அழிக்கும் அளவுக்கு திறன் கொண்டதாகும்.

திடீர் திருப்பம்

பிரிட்டிஷ் உணவில் நடைபெற்று வந்த பாகிஸ்தானுக்கு எதிரான இரண்டாவது டெஸ்ட் போட்டியின் நான்காவது நாள்லித் தோல்வி நோக்கி நகர்ந்த மேற்கிந்தியத் தீவுகள் அணியை, இறுதி நாள்லித் அந்த அணியின் பந்துவீச்சாளர்கள் மீட்டு வெற்றியைத் தேடிக்கொடுத்துள்ளனர்.

இந்த டெஸ்ட் போட்டியின் முதல் இன்னிங்ஸில் மேற்கிந்தியத் தீவுகள் அணி 312 ஓட்டங்களையும், பாகிஸ்தான் அணி 393 ஓட்டங்களையும் பெற்றனர்.

பின்னர் தனது இரண்டாவது இன்னிங்ஸை ஆடிய மேற்கிந்தியத் தீவுகள் அணி, நான்காம் நாள் ஆட்ட நேரம் முடியும்போது 9 விக்கெட்டுகள் இழப்புக்கு 264 ஓட்டங்களைச் சேர்த்திருந்தது.

மீண்டும் நேற்று தனது ஆட்டத்தைத் தொடர்ந்த அந்த அணி 268 ஓட்டங்களில் சகல விக்கெட்டுகளையும் இழந்தது.

பின்னர் 188 என்ற சிறிய இலக்கை நோக்கிக் களமிறங்கிய பாகிஸ்தான் அணியை, மேற்கிந்தியத் தீவுகளின் பந்துவீச்சாளர்களான ஹப்ரில் (5), ஜோசேப் (2), ஹோல்டர் (3), ஆகியோர் தமது அபார பந்துவீச்சுத் தாக்குதலால் 81 ஓட்டங்களுள் சுருட்டி பாகிஸ்தான் பக்கம் இருந்த வெற்றிக்கனியை தட்டிப் பறித்தெடுத்தனர்.

இந்த ஆட்டத்தில் 106 ஓட்டங்களால் வெற்றிபெற்ற மேற்கிந்தியத் தீவுகள் அணி 3 போட்டிகளைக் கொண்ட டெஸ்ட் தொடரை 1-1 என்ற அடிப்படையில் சமனிலைப்படுத்தியுள்ளது. ஆட்டநாயகனாக ஹப்ரில் தெரிவுசெய்யப்பட்டார்.

மூன்றாவது ஆட்டம் எதிர்வரும் 10ஆம் திகதி ஆரம்பிக்கிறது.

ஐ.பி.எல். நேற்றுவரையான புள்ளி விவரம்

அணி	போ	வெ	தோ	ச	மு.அ	பு
மும்பை	10	8	2	0	0	16
கொல்கத்தா	11	7	4	0	0	14
புனே	11	7	4	0	0	14
ஹைதராபாத்	11	6	4	0	1	13
பஞ்சாப்	9	4	5	0	0	8
டில்லி	10	4	6	0	0	8
குஜராத்	11	3	8	0	0	6
பெங்களூர்	11	2	8	0	1	5

போ : போட்டி
ச : சமன்
வெ : வெற்றி
மு.அ. : முடிவற்றது
தோ : தோல்வி
பு : புள்ளி

ஐ.பி.எல். நேற்றைய ஆட்ட முடிவு

டில்லி 7 விக்கெட்டுகளால் வெற்றி
குஜராத்: 208/7 (20) - டில்லி: 214/3 (17.3)

வருடம் முழுவதும் எம்.ஜி.ஆர். நூற்றாண்டுதினம்

தமிழக அரசின் சார்பில் மாவட்டத் தலைநகரங்களில் எம். ஜி.ஆர். நூற்றாண்டு விழா ஆண்டு முழுவதும் நடத்தப்படும் என்று குறிப்பிட்டு தமிழக முதலமைச்சர் எடப்பாடி கே.பழனிசாமி அறிக்கை ஒன்றை வெளியிட்டுள்ளார். தான் வாழ்ந்த வீடு உள்ளிட்ட முழுச் சொத்தையும் காது கேளாதோர் பள்ளி மற்றும்



பொதுநோக்கங்களுக்காக எம். ஜி.ஆர். எழுதிவைத்துவிட்டார்.

இத்தகைய உன்னத மனிதனின் நூற்றாண்டு விழாவையொட்டி அனைத்து துறைகளின் நலத்திட்ட உதவிகளை மாவட்டந்தோறும் ஏழை எளிய மக்களுக்கு வழங்கும் நிகழ்ச்சிகள், எம்.ஜி.ஆரின் சாதனைகளை விளக்கும் கண்காட்சிகள் மற்றும் பாடசாலை, கல்லூரி மாணவ-மாணவிகளுக்கு பல்வேறு போட்டிகள் நடத்தி பரிசுகள் வழங்கப்படும் எனவும் அதில் மேலும் தெரிவிக்கப்பட்டுள்ளது.

விவேகம் டீஸர் திகதி அறிவிப்பு



அஜித் ரசிகர்களுக்கு சந்தோசமான ஒரு செய்தியை வெளியிட்டுள்ளார் இயக்குநர் சிவா.

தற்போது அஜித் நடித்துவரும் விவேகம் படத்தின் டீஸர் கடந்த முதலாம் திகதி வெளிவரும் என எதிர்பார்க்கப்பட்டிருந்த போதும் அது வெளியாகவில்லை.

இதனால் ஏமாற்றமடைந்த அஜித் ரசிகர்களுக்கு தற்போது சிவாவின் அறிவிப்பு உற்சாகத்தை ஏற்படுத்தியுள்ளது.

அதாவது விவேகம் படத்தின் டீஸர் எதிர்வரும் 18ஆம் திகதி வெளிவரவுள்ளது என்பதே அந்த அறிவிப்பு ஆகும்.

பராக் ஒபாமாவின் முன்னாள் காதலி யார்?

அமெரிக்காவின் முன்னாள் ஜனாதிபதி பராக் ஒபாமாவின் முன்னாள் காதலி குறித்து தற்போது சுவாரஷ்யத் தகவல் ஒன்று வெளியாகியுள்ளமை அனைவரது புருவங்களையும் தூக்க வைத்துள்ளது. "அரசியல் பின்புலம் இல்லாத இளவயதில் ஒபாமாவும் ஜாகெர் என்ற பெண்ணும் காதலித்தனர். எனினும் அந்தக் காதலுக்கு பெற்றோர் எதிர்ப்பு தெரிவித்திருந்ததன் காரணமாக அவர்களால் இணையமுடியவில்லை" என ஒபாமாவின் வாழ்க்கை குறிப்பு குறித்து புத்தகம் எழுதியுள்ள டேவிட் ஹரோவ் என்பவர் இந்தத் தகவலை வெளியிட்டுள்ளார்.

இந்தியாவின் வசூல் மன்னன்

இந்திய சினிமாவில் அனைத்து சாதனைகளையும் முறியடித்து வசூல் சாதனை படைத்துவருகிறது பாகுபலி 2.

இப்படம் இந்திய அளவில் வசூலில் முதலிடத்திலிருந்து அமீரகான் நடித்த "பீகே" திரைப்படத்தின் 750 கோடி ரூபாய் வசூல் என்ற சாதனையை முறியடித்து, 800 கோடியையும் தாண்டி 1000 கோடி ரூபாவை நோக்கி வெற்றிநடைபோட்டுக்கொண்டிருக்கிறது.

இதன் மூலம் இந்தியாவின் முன்னணி வசூல் மன்னனாக மாறியுள்ளார் பாகுபலி இயக்குநர் ராஜமௌலி.



கறுப்புக் கொடி வேடிக்கையானது

“அனுமன் பாலத்தை அமைக்க அமைச்சரவை பத்திரம் கொண்டு வந்த விமல் வீரவன்ச இன்று மோடிக்கு எதிராக கறுப்புக்கொடி ஏந்துவதாக கூறுவது வேடிக்கையானது” என மக்கள் விடுதலை முன்னணி யின் தலைவர் அனுர குமார திசாநாயக்க தெரிவித்துள்ளார். மேலும் மகிந்த ராஜபக்ச மற்றும் பசில் ராஜபக்ச ஆகியோர் விமல் வீரவன்சவின் கருத்தை ஏற்றுக்கொள்ள மாட்டார்கள் எனவும் அவர் குறிப்பிட்டுள்ளார்.

செங்கோலை வடிவமைத்தவர் மரணம்

இலங்கையில் கடந்த 1956ஆம் ஆண்டுகளில் இயங்கிய மேல் சபைக்கான (செனட் சபை) செங்கோலை வடிவமைத்த பிரபல பொற்கொல்லரான நைதேலாகே பிய திலக்க (வயது-88) நேற்றுப் பிற்பகல் காலமாகியுள்ளார். இவர் இரண்டு மாதங்களுக்கு முன்னர் நாடாளுமன்றத்திற்கு சென்று தான் வடிவமைத்த செங்கோலை பார்த்துச் சென்றதாகக் கூறப்படுகின்றது.


2 மணி நேரத்தில்

500/=

சம்பாதிக்க வேண்டுமா

தொடர்புக்கு 021 300 4848

சாதாரணதரப் பரீட்சைக்கு மே 31 வரை விண்ணப்பம்



எதிர்வரும் டிசம்பர் மாதம் நடைபெறவுள்ள கல்விப் பொதுத்தராதர சாதாரண தரப் பரீட்சைக்கான விண்ணப்பங்கள் இந்த மாதம் 31 ஆம் திகதி வரையில் ஏற்றுக் கொள்ளப்படும் என பரீட்சைகள் திணைக்களம் அறிவித்துள்ளது. பாடசாலை பரீட்சார்த்தி களுக்கான விண்ணப்பப் படிவங்கள் ஏற்கனவே அதிபர்களுக்கு அனுப்பி வைக்கப்பட்டுள்ளன. தனிப்பட்ட பரீட்சார்த்த

திகளுக்கான விண்ணப்பப் படிவங்கள் பத்திரிகைகளில் பிரசுரிக்கப்பட்டுள்ளன. இந்த மாதம் 31ம் திகதிக்கு பின்னர் கிடைக்கப் பெறும் விண்ணப்பங்கள் ஏற்றுக்கொள்ளப்பட மாட்டாது என பரீட்சைகள் திணைக்களம் அறிவித்துள்ளது. சாதாரண தரப் பரீட்சை எதிர்வரும் டிசம்பர் மாதம் 12ம் திகதி முதல் 21ஆம் திகதி வரையில் நடைபெறவுள்ளது.

கணவனுக்குத் தீ மூட்டிய மனைவி

ஹம்பாந்தோட்டை சூரியவெவ பகுதியில் பெண் ஒருவர், தனது கணவனை தீ மூட்டி கொலை செய்துள்ளார். இந்த சம்பவம் நேற்று இடம்பெற்றதாகவும் உயிரிழந்த நபர் 67 வயதுடையவர் எனவும் பொலிஸார் தெரிவித்துள்ளனர். குடும்பத் தகராறு காரணமாகவே இந்தச் சம்பவம் இடம்பெற்றுள்ளது என பொலிஸார் கூறியுள்ளனர்.

இந்து சமுத்திரக் கழிவால் இலங்கைக்கு பேராபத்து

இந்து சமுத்திரத்தில் பெருமளவான கழிவுகள் கலக்கப்படுவதால், சமுத்திர நீர் மாசுமடைந்து இலங்கை உள்ளிட்ட நாடுகளுக்கு பாதிப்பு ஏற்பட கூடிய அபாயம் காணப்படுவதாக எச்சரிக்கை விடுக்கப்பட்டுள்ளது. பேராதனை பல்கலைக்கழகத்தின் பூகோளவியல் பேராசிரியர் அதுல சேனாரத்ன இது குறித்து கருத்து தெரிவிக்கையில், “இந்தியா, பங்களாதேஷ் உள்ளிட்ட நாடுகளின் சில நதிகளில் இருந்து வெளியேறும் கழிவுகள் இந்து சமுத்திரத்தில் கலக்கின்றன. அண்மையில் வெளியிடப்பட்ட வரை படம் ஒன்றின் மூலம் இந்த விடயம் கண்டறியப்பட்டுள்ளது. இந்த கழிவுகள் இந்து சமுத்திர நீரில் கலப்பதன் காரணமாக இலங்கை உள்ளிட்ட நாடுகளில் பாதிப்புகள் ஏற்பட கூடிய வாய்ப்பு காணப்படுகிறது. இந்த விடயம் தொடர்பில் மிகுந்த அவதானம் செலுத்த வேண்டும்” என பேராசிரியர் அதுல சேனாரத்ன மேலும் தெரிவித்துள்ளார்.

இன்றைய கருத்தோவியம்



அமைச்சர் பெளசி வாகன முறைகேடு

அரச வாகனமொன்றை முறைக்கேடாக பயன்படுத்தியது தொடர்பில் இராஜாங்க அமைச்சர் ஏ.எச்.எம் பெளசிக்கு எதிராக கையூட்டல் ஆணைக்குழுவால் தொடரப்பட்டிருந்த வழக்கினை எதிர்வரும் ஜூலை மாதம் 24ஆம் திகதி விசாரணைக்கு எடுத்துக்கொள்ள தீர்மானிக்கப்பட்டுள்ளது. கடந்த அரசாங்கத்தின்போது வாகனங்களை முறைக்கேடாக பயன்படுத்தியதால் 10 இலட்சம் ரூபாய் அரசாங்கத்திற்கு நட்டம் ஏற்படுத்தியதாக இவர் மீது வழக்கு தாக்கல் செய்யப்பட்டுள்ளமை குறிப்பிடத்தக்கது.

பணிக்கு வராதவர்கள் உடனடியாக நீக்கம்

தனியார் மருத்துவக் கல்லூரிக்கு எதிராக இன்று நடத்தப்பட்ட பணிப்புறக்கணிப்பால் வேலைக்கு வராதா புகையிரத திணைக்கள ஒப்பந்தப் பணியாளர்கள் தாமதமாகவே வேலையிலிருந்து விலகியதாக கருதப்படுவார் என்று புகையிரத திணைக்களம் எச்சரித்துள்ளது. தனியார் மருத்துவக் கல்லூரிக்கு எதிரான போராட்டத்துக்கு ஆதரவு தெரிவித்து இன்று காலை 8 மணி முதல் நாளை காலை 8 மணி வரை வேலை நிறுத்தத்தில் ரயில் பணியாளர்கள் ஈடுபட்டுள்ளனர் என்பது குறிப்பிடத்தக்கது.



அமெரிக்க அக்கடமிக்கு இலங்கை விஞ்ஞானி

அமெரிக்காவின் தேசிய அறிவியல் பல்கலைக்கழக அக்கடமிக்கு இலங்கை விஞ்ஞானி பேராசிரியர் மலிக் பீரிஸ் தெரிவு செய்யப்பட்டுள்ளார். பேராசிரியர் மலிக் பீரிஸ், தற்போது ஹொங்கொங் பல்கலைக்கழகத்தின் பொது சுகாதாரம், லி காஷிங் மருத்துவ பீடத்தின் பேராசிரியராக கடமையாற்றி வருகிறார். நோயறிதல் மற்றும் நோய்க்குறிப்புகள் தொடர்பில் 2003 ஆம் ஆண்டு பல விடயங்களை பேராசிரியர் மலிக் பீரிஸ் கண்டுபிடித்திருந்தார்.

குழந்தையை துன்புறுத்திய 'கொடூரத்தந்தை' கைது

ஒரு வருடமும் 3 மாதங்களுமேயான பெண் குழந்தையை தினமும் அடித்து துன்புறுத்திய கொடூரத் தந்தை பொலிஸாரால் நேற்றுக் கைது செய்யப்பட்டுள்ளார். புத்தளம், வளாத்தவில்லு பகுதியைச் சேர்ந்த 24 வயதான இந்தக் கொடூரத் தந்தை, இதற்கு முன்னர் கசிப்பு மற்றும் கஞ்சா விற்பனையில் ஈடுபட்டுள்ளதால், தற்போது மேசன் தொழில் செய்து வருகின்றார். தன் குழந்தையை கணவன் இரக்கமின்றி அடித்து துன்புறுத்துவதாக சந்தேகநபரின் மனைவி அளித்த புகாரின் அடிப்படையிலேயே அவர் கைதானார். பாதிக்கப்பட்ட குழந்தை, வைத்தியப் பரிசோதனை மற்றும் சிகிச்சைக்காக புத்தளம் வைத்தியசாலையில் சேர்க்கப்பட்டுள்ளது.



“நடைமுறைப்படுத்துவேன்”



“கருத்துறை சிறைச்சாலை பஸ்களின் மீது மேற்கொள்ளப்பட்ட துப்பாக்கிப் பிரயோகம் சம்பவம் தொடர்பில் ஆராய்ந்து கையளிக்கப்பட்டிருக்கும் அறிக்கையில், குறிப்பிடப்பட்டிருக்கும் பரிந்துரைகள் அமுல்படுத்தப்படும்” என்று புனர்வாழ்வுளிப்பு, மீள் குடியேற்றம் மற்றும் இந்துமத அலுவல்கள் அமைச்சர் டி.எம். சுவாமிநாதன் தெரிவித்தார்.



இலங்கை வருகிறார் காங்கிரஸ் உறுப்பினர் இலங்கையில் முன்னெடுக்கப்பட்டு வரும் நல்லிணக்கச் செயற்பாடுகளைக் கண்காணிக்கவும், கலந்துரையாடவும் அமெரிக்க காங்கிரஸ் கட்சி உறுப்பினர் பில் ஜோன்சன் விரைவில் இலங்கைக்கு பயணம் செய்யவுள்ளார் பயணத்திற்கு முன்னராக அமெரிக்காவிற்கான இலங்கை தூதுவர் பிரசாத் காரியவசத்தை சந்தித்துப் பேச்சு நடத்தியுள்ளார்.

நாளை	நாளும் கோளும்	06.05.2017 சனிக்கிழமை ஏவினம்பி வருடம் சித்திரை மாதம் 23ஆம் நாள்.	சிந்தம்
ஏழை	புகழ்	ஏகாதிபதி ம.உ. 11.12 வரை	எலக்ட்டம் 01.26-02.56
யோகம்	சாந்தம்	இராணுவம் 08.56-10.26	
ரீஷய்	அமைதி	பூரம் ம.ப. 09.08வரை	
குளம்	பொறுமை	ஈபிநரம் 02.56-04.26	
கடகம்	கஷ்டம்		
சிவம்	சிந்தனை		
கன்னி	ஓய்வு		
துளம்	சலனம்		
விரூச்சிசம்	பாசம்		
குலுசு	நலம்		
மகம்	ஆர்வம்		
குப்பம்			
மீனம்			

யாழில் புத்தரை வரவேற்க...



வெசாக் பண்டிகையை முன்னிட்டு யாழ், கோட்டையை அண்மித்த பகுதிகளில் படையினர் வெசாக் அலங்காரப் பந்தல்களை அமைக்கும் பணிகளில் மும்முரமாக ஈடுபட்டு வருகின்றனர்.

சுவர் சரிந்து குழந்தை பலி

அம்பாறை, மிவறிந்தி புர பகுதியில் சுவர் இடிந்து விழுந்ததில் ஒன்றரை வயது குழந்தையொன்று பலியாகியுள்ளது. இரு குழந்தைகள் விளையாடிக் கொண்டிருந்த போது, புதிதாகக் கட்டப்பட்ட சுவர் ஒன்றே இவ்வாறு திடீரென இடிந்து விழுந்தது எனவும், அதனால் சிக்குண்ட குழந்தையே அம்பாறை வைத்தியசாலையில் அனுமதிக்கப்பட்ட நிலையில் உயிரிழந்ததாகவும் பொலிஸார் கூறினர்.

அந்த நாள் ஞாபகம்.....!



1976.05.05


'புதிய தமிழ்ப் புலிகள்' என்ற பெயருடனிருந்த இயக்கத்திற்கு 'தமிழீழ விடுதலைப் புலிகள்' என்று பெயர் மாற்றப்பட்டது.

வயோதிபர் தற்கொலை

மட்டக்களப்பில் வயோதிபரொருவர் இன்று அதிகாலை தூக்கிட்டு தற்கொலை செய்து கொண்டுள்ளார். 3 பிள்ளைகளின் தந்தையான செல்லையா விநாயசுமர்த்தி (வயது 77) என்பவரே இவ்வாறு தூக்கிட்டு தற்கொலை செய்துள்ளார். ரெனக் கூறப்படுகிறது. மட்டக்களப்பு திராய் மடுசுவில் கிராமம் (சி) வலயத்தில் வசித்து வந்த இந்த வயோதிபர், நோயின் தாக்கம் தாங்க முடியாமல் தற்கொலை செய்துள்ளதாக குடும்பத்தினர் தெரிவித்துள்ளனர்.

நால்வருக்கு மரண தண்டனை

பாணந்துறை தெற்கு பொலிஸ் பிரிவுக்குட்பட்ட மெத பன்சல வீதியில் வசித்து வந்த, சனத் தாபூறு என்பவரது கொலை தொடர்பான வழக்கில், குற்றவாளிகளாக இனங்காணப்பட்ட நால்வருக்கு, பாணந்துறை மேல் நீதிமன்றம் மரணதண்டனை விதித்துள்ளது. 1999 ஆம் ஆண்டு 10 ஆம் மாதம் 30 ஆம் திகதி, சனத் தாபூறுவை, அரிவாளால் வெட்டிக் கொலை செய்த குற்றச்சாட்டில், 46, 50 மற்றும் 38 வயதுகளையுடைய மேற்படி நால்வரும், பாணந்துறை தெற்கு பொலிஸாரால் முன்னர் கைதுசெய்யப்பட்டிருந்தனர்.



மறியல் நீடிப்பு

றக்கி வீரர் வசீம் தாஜூ தீனின் கொலை தொடர்பில், சந் தேகத்தின் பேரில் கைது செய்யப்பட்டு விளக்க மறியலில் வைக்கப்பட்டுள்ள முன்னாள் பிரதிப் பொலிஸ்மா அதிபர் அநூர சேனநாயக்கவை, இம்மாதம் 18 ஆம் திகதிவரை விளக்கமறியலில் வைக்குமாறு, கொழும்பு பிரதான நீதிமன்ற மேலதிக நீதிவான் ஜெயராம் ட்ரொஸ்கி உத்தரவிட்டார்.



காட்டுயானை தாண்டவம் 3 வீடுகள் சேதம்!



வவுனியா ஈச்சங்குளம் - அம்மிவைத்தான் கிராமத்தில் அத்துமீறிய காட்டுயானை அங்குள்ள குடியிருப்புக் களை சேதப்படுத்தியுள்ளது. நேற்று வியாழக்கிழமை இரவு 10 மணியளவில் இடம்பெற்ற இச் சம்பவத்தில் மூன்று வீடுகள் சேதமடைந்திருப்பதாகவும் தென்னம மற்றும் வாழைகள் நாசமடைந்திருப்பதாகவும் பிரதேச மக்கள் குறிப்பிட்டனர்.

மருத்துவ சங்க தலைவருக்கு அழைப்பாணை

அரசு மருத்துவ அதிகாரிகள் சங்கத்தின் தலைவர் அனுருத்த பாதேனிய வுக்கு அழைப்பாணை விடுக்கப்பட்டுள்ளது. நீதிமன்றத்திற்கு அப சீர்த்தி ஏற்படுத்திய குற்றச் சாட்டின் சீழேயே இந்த அழைப்பாணை விடுக்கப்பட்டுள்ளதாக தெரியவருகின்றது.

வாசகர் கவனத்துக்கு...

உங்கள் பிரதேச ஆலய, பாடசாலை, சன சமூக நிலைய, விளையாட்டு, நிகழ்வுகளை படங்களுடன் எமக்கு அனுப்பி வைத்தால் அன்றைய தினமே "எதிரொலி"யில் பிரசுரிப்போம். தகவல்களை ethirolimedia@gmail.com என்ற மின்னஞ்சல் முகவரியூடாகவோ தொலைபேசியூடாகவோ அனுப்பிவைக்கலாம்.

பட்டதாரிகள் போராட்டம்

மட்டக்களப்பில்
74 ஆவது நாள்
அம்பாறையில்
68 ஆவது நாள்
யாழ்ப்பாணத்தில்
68 ஆவது நாள்
திருகோணமலையில்
65 ஆவது நாள்



குப்பை மேட்டில் மண்டையோடு

புத்தளம் - மணல்குன்று, செம்மாந்தருவ பிரதேசத்தில் உள்ள குப்பைமேட்டிலிருந்து மனித மண்டையோடு ஒன்று மீட்கப்பட்டுள்ளது. மண்டையோட்டை அவதானித்த செம்மாந்தருவ பிரதேச மக்கள் உடனடியாக பொலிஸாருக்கு தகவல் வழங்கியுள்ளனர். சம்பவ இடத்திற்கு விரைந்த பொலிஸார் இந்த மண்டையோட்டை மீட்டுள்ளனர். குறித்த மண்டையோடு 3 அல்லது 4 வருடங்களுக்கு முன்னர் துண்டிக்கப்பட்ட ஆண் ஒருவரின் தலைப்பகுதி என புத்தளம் பொலிஸார் தெரிவித்துள்ளனர்.



மாணவிகளுடன்...

(முதலாம் பக்கத் தொடர்ச்சி)
அபாயமும் எழுந்தது. எனினும் பின்னர் ஆசிரியர்கள் பொலிஸாரின் உதவியுடன் பத்திரமாக வெளியேறினர். குற்றம் சுமத்தப்பட்ட ஆசிரியர் பொலிஸிடம் ஒப்படைக்கப்பட்டார். இதனையடுத்து குறித்த ஆசிரியர் ஊர்காவற்றுறை நீதிமன்றில் ஆஜர்படுத்தப்பட்டபோது, மே 17 வரை அவரை விளக்கமறியலில் வைக்குமாறு ஊர்காவற்றுறை நீதிவான் நீதிமன்ற நீதிவான் ஏ.எம்.எம்.றியால் உத்தரவிட்டார்.

இந்தநிலையில் குறித்த சம்பவத்தால் பாடசாலைச் செயற்பாடுகள் ஸ்தம்பிதமடைந்தன. எனினும் இன்று காலை கல்வித்திணைக்களத்தினர், வடமாகாணசபை உறுப்பினர்கள் நேரடியாக பாடசாலைக்கு சென்று நடத்திய கலந்துரையாடலில், பழைய மாணவர்கள் தமது செயற்பாடுகளுக்கு மன்னிப்புக் கோரினர். இதனையடுத்து பாடசாலை தொடர்ந்து இயங்கும் நிலை ஏற்பட்டுள்ளது.

இதேவேளை- குறித்த ஆசிரியர் தம்மோடு பகிடியாகவே நடந்து கொண்டதையே அத்துமீறல் என்று தவறாகச் சொல்வதாக இரு மாணவிகளும், அப்படி ஒரு சம்பவம் நடக்கவேயில்லை என ஏனைய இரு மாணவிகளும் அதிபரிடம் கடிதம் மூலம் தெரிவித்துள்ளனர்.

கலைமகள், பாரதி அரையிறுதிக்குத் தகுதி

நாயன்மார்கட்டு பாரதி விளையாட்டுக்கழகம் நடத்திவரும் கரப்பந் தாட்டச் சுற்றுத்தொடரில் நேற்று இரவு நடைபெற்ற போட்டிகளில் அச்சுவேலி கலைமகள், நாயன்மார்கட்டு பாரதி, நீர்வேலி அம்பாள் அணிகள் வெற்றிபெற்றன. முதலில் நடைபெற்ற போட்டியில் அச்சுவேலி கலைமகள் அணி, நாயன்மார்கட்டு பாரதி "பி" அணியை 2-0 என்ற சுற்றுக் கணக்கில் வெற்றி

பெற்று அரையிறுதிக்குத் தகுதிபெற்றது. மற்றொரு போட்டியில் நாயன்மார்கட்டு "ஏ" அணி, 2-0 என்ற சுற்றுக் கணக்கில் புத்தூர் சோமஸ் கந்தாவை வென்று அரையிறுதிக்குத் தகுதிபெற்றது. அதைத்தொடர்ந்து நடைபெற்ற போட்டியில் நீர்வேலி காமாட்சி அம்பாள் அணியினர் 2-0 என்ற சுற்றுக் கணக்கில் மட்டுவில் வளர்மதியை வென்று காலிறுதிக்குத் தகுதிபெற்றது.